

Təyyar SALAMOĞLU - 65

Hörmətli Təyyar müəllim!

Sizi - görkəmli ədəbiyyatşünas alim, tədqiqçi, filologiya elmləri doktoru, professor, Əməkdar müəllimi 65 illik yubileyiniz münasibətilə təbrik edirik.

Siz 1960-cı ilin 27 aprelində Sabirabad rayonunun Mürsəlli kəndində dünyaya gəlmisiniz. Orta məktəb təhsilinizi doğma kəndinizdə və qonşu Ulacalı kəndində almısınız. 1977-1981-ci illərdə API-nin (indiki Azərbaycan Dövlət Pedaqoji Universiteti) filologiya fakültəsində təhsil almış, ali təhsilinizi fərqlənmə diplomu ilə tamamlamısınız. 1984-1990-cı illərdə Azərbaycan dili və ədəbiyyatı müəllimi, dərş hissə müdiri vəzifələrində çalışmışınız. Eyni zamanda, sizin üçün doğma olan universitetdə qiyabi aspirantura təhsili almış, 1988-ci ildə "XIX əsrin sonu, XX əsrin əvvəllərində Azərbaycan uşaq poeziyası" mövzusunda namizədlik dissertasiyası müdafiə etmişiniz.

1991-ci ildə taleyiniz yenidən doğma universitetinizə bağlanmış, burada siz bay laborantlıqdan professor vəzifəsinə qədər yüksəlmisiniz.

Hazırda universitetin Ədəbiyyat kafedrasının professorusunuz. 2007-ci ildə "XX əsrin 80-ci illəri Azərbaycan romanı: janr təkamülü" mövzusunda doktorluq dissertasiyası müdafiə etmişiniz. Filologiya elmləri doktorusunuz.

Dərs dediyiniz tələbələrinizin və ümumiyyətlə, ali məktəblərin filologiya fakültələrindən tələbələrinin təhsil səviyyəsinin yüksəlməsi, müasir tələblərə cavab verməsi üçün çoxsaylı proqram və dərs vəsaitləri tərtib etmiş və yazmışınız. Siz 2021-ci ildə Azərbaycan Respublikasının Əməkdar müəllimi fəxri adı ilə, 1923-ci ildə isə Azərbaycan Respublikasının Yubiley medalı ilə təltif edilmisiniz. Azərbaycan Yazıçılar Birliyinin üzvü, 2013-cü ilin Prezident təqaüddüsiyünüz. 2019-cu ildə AMEA-nın Ədəbiyyat İnstitutunun Elmi Şurasının qərarı ilə ilin alimi adına layiq görülmüşünüz.

2010-cu illərdə Azərbaycan Respublikası Prezidenti yanında AAK-nın Filologiya üzrə Ekspert Şurasının üzvü, sədr müavini və sədri kimi çalışmışınız. Bir sıra beynəlxalq elmi konfransların iştirakçısıdır. Elmi məqalələriniz Rusiya, Türkiyə və b. xarici ölkələrdə çap olunmuşdur.

Respublikamızın elmi və ədəbi ictimaiyyəti sizi həm də istedadlı ədəbiyyatşünas alim və tədqiqçi kimi tanıyır. Keçən əsrin 80-ci illərində yaradıcılığa gələn ədəbi nəslin nümayəndəsiniz.

Siz ədəbiyyatşünas alim kimi çox məhsuldar bir yaradıcılıq yolu keçmişiniz. Azərbaycan ədəbiyyatının müxtəlif dövrləri və sahələri, o cümlədən orta əsrlər, XIX əsrin sonu XX əsrin əvvəlləri və sovet dövrləri, həmçinin milli ədəbi tədqiqat tarixi, mühacirət və uşaq ədəbiyyatı sizin tədqiqat obyektiniz olmuşdur. Nəticə olaraq, siz Azərbaycan elmi ictimaiyyətinə "Pedaqoji mühit və uşaq ədəbiyyatı" (1992), M.Məmmədov və Y.Babayevlə birlikdə), "Faciəli tələlər (Azərbaycan mühacirət və repressiya səirində dərş portret-çerklər)" (1998), "Müasir Azərbaycan romanının poetikası (XX əsrin səksəncinci illəri)" (2005), "Müasir Azərbaycan romanı: janr təkamülü (XX əsrin səksəncinci illəri)" (2007), "Müasir Azərbaycan ədəbiyyatı" (2012), "Ədəbi təqind tarixinə dair portret-çerklər" (2014), "Azərbaycan təqind realizminin estetikası" (2018), "XIX əsrin sonu, XX əsrin əvvəlləri Azərbaycan ədəbiyyatının aktual problemləri" (2021), "M.Ə.Sabirin milli intibah ideali" (2015), "İsmayıl Şıxlının bədii nəsr" (2012), "Mir Cəlal nəsr" və müasirlik" (2018), "Qarlı aşırım"dan keçən yollar" (2016), "Qarlı aşırımın təqind variantları" (Məhrux Dövlətzadə ilə birlikdə, 2024) adlı elmi-nəzəri məqalələr toplusu və monoqrafiyalar təqind etmişiniz. 2000-ci illərin ilk onilliyində Azərbaycan romanının poetikası və janr təkamülü istiqamətində apardığınız araşdırmalar sizi romanşünas alim kimi tanıtmışdır.

Sizin "Ən yeni Azərbaycan ədəbiyyatı məsələləri" (2008), "Tarixi və çağdaş ədəbi prosesə dair araşdırmalar" (2009), "Azərbaycan ədəbiyyatının müasir problemləri" (2014), "Azərbaycan ədəbiyyatı: mübahisələr, həqiqətlər" (2016) və nəhayət, "Müstəqillik dövrü Azərbaycan ədəbiyyatı" (2025) kitablarını; bunun ən yaxşı nümunəsidir.

Son illərdə nəşr etdiyiniz və ədəbiyyatın siyasətə təkən vermək imkanlarını araşdırın "Ədəbiyyat və siyasət" monoqrafiyanızı da alimin vətəndaşlıq mövqeyini qabarıq şəkildə əks etdirən tədqiqat kimi xüsusi vurğulanmalıyıq.

Və yenə də son illərdə sizin elmi potensialınızın tükənməzliyini işarələyən fundamental bir işə imza atmağınızı da xüsusi qeyd etmədən keçməyi mümkünsüz hesab edirik. Biz sizin böyük türk alimi İsmayıl Hikmətin 1928-ci ildə Bakıda nəşr olunan iki cildlik "Azərbaycan ədəbiyyatı tarixi" kitabını (həmkarınız Y.Dadaşlı ilə birlikdə) transliterasiya edib, geniş miqəddimə, izah və qeydlərlə birlikdə elmi ictimaiyyətə və oxuculara təqind etməyinizi nəzərdə tuturuq.

Hörmətli Təyyar müəllim!

Sizi yubileyiniz münasibətilə bir daha təbrik edir, uzun ömür və yeni yaradıcılıq uğurları arzulayıyıq.

